

रेल प्रबंधक ने रेलवे स्टेशन का किया निरीक्षण , अधिकारियों को दिए निर्देश

उच्च गुणवत्ता के साथ निर्धारित समय में पूर्ण करे कार्य : श्री गुप्ता

नवभारत न्यूज छिंदवाड़ा, 4 जुलाई.आज दक्षिण पूर्व मध्य रेलवे के मंडल रेल प्रबंधक दीपक कुमार गुप्ता ने रेलवे स्टेशन का निरीक्षण किया. इस दौरान उक्त स्थान पर उपस्थित अधिकारियों और निर्माण एजेंसियों के कर्मचारियों को साफ तौर पर निर्देश दिया है कि वे उच्च गुणवत्ता के साथ निर्धारित समय में निर्माण कार्यों को पूर्ण करें.

मंडल रेल प्रबंधक दीपक कुमार गुप्ता दोपहर के समय नागपुर से छिंदवाड़ा स्टेशन पहुंचे जहां उन्होंने अमृत भारत स्टेशन योजना के अंतर्गत संचालित कार्यों का विस्तृत अवलोकन किया. उन्होंने स्टेशन भवन, प्लेटफॉर्म, यात्री प्रतीक्षालय, पेयजल व्यवस्था, शौचालय, दिव्यांगजन सुविधाएँ, प्रकाश



व्यवस्था, साइनेज, पार्किंग, स्वच्छता एवं स्टेशन परिसर के सौंदर्यीकरण संबंधी कार्यों का निरीक्षण करते हुए संबंधित अधिकारियों को सभी कार्य उच्च गुणवत्ता एवं निर्धारित समय-सोमा में पूर्ण करने के निर्देश दिए. निरीक्षण के दौरान मंडल रेल प्रबंधक ने स्टेशन परिसरों के अतिरिक्त अधिकारी विश्राम गृह, रनिंग रूम, लोको लांबी तथा

रेलवे सुरक्षा बल पोस्ट का भी निरीक्षण किया.

उन्होंने अधिकारी विश्राम गृह एवं रनिंग रूम में उपलब्ध आवास, स्वच्छता, भोजन, पेयजल एवं अन्य मूलभूत सुविधाओं का जायजा लिया तथा रनिंग स्टाफ के लिए बेहतर एवं आरामदायक सुविधाएँ सुनिश्चित करने के निर्देश दिए. लोको लांबी में उन्होंने कर्ब बुकिंग प्रणाली,

सुरक्षा संबंधी व्यवस्थाओं को देख दिए निर्देश

रेलवे सुरक्षा बल पोस्ट के निरीक्षण के दौरान मंडल रेल प्रबंधक ने यात्रियों एवं रेलवे संपत्ति की सुरक्षा व्यवस्था, सीसीटीवी निगरानी प्रणाली, अपराध नियंत्रण, महिला सुरक्षा एवं सुरक्षा संबंधी अन्य व्यवस्थाओं की समीक्षा की. उन्होंने रेलवे सुरक्षा बल के अधिकारियों एवं जनकों को यात्रियों की सुरक्षा तथा रेलवे परिसंपत्तियों की रक्षा के लिए सदैव सतर्क एवं संवेदनशील रहकर कार्य करने के निर्देश दिए. निरीक्षण के दौरान मंडल रेल प्रबंधक ने रेल पथ, पॉइंट एवं क्रॉसिंग, सिग्नल एवं दूरसंचार प्रणाली, विद्युत परिसंपत्तियों, याई व्यवस्था, संरक्षा उपकरणों एवं परिवालन संबंधी व्यवस्थाओं का भी गहन निरीक्षण किया. उन्होंने संबंधित अधिकारियों को नियमित निरीक्षण, समयबद्ध अनुरक्षण तथा संरक्षा मानकों का पूर्णतः पालन सुनिश्चित करने के निर्देश दिए.

जनप्रतिनिधियों से की मुलाकात

निरीक्षण के दौरान मंडल रेल प्रबंधक ने स्थानीय जनप्रतिनिधियों से मुलाकात की. इस दौरान क्षेत्र में रेल सुविधाओं के विस्तार, यात्री सुविधाओं में सुधार, स्टेशन विकास एवं अन्य जनहित से जुड़े विषयों पर सकारात्मक चर्चा हुई. उन्होंने जनप्रतिनिधियों द्वारा प्राप्त सुझावों को गंभीरता से लेते हुए यात्रियों के हित में उनका परीक्षण कर आवश्यक कार्यवाही सुनिश्चित करने का आश्वासन दिया.

काउंसिलिंग, ब्रीथ एनालाइजर, हुए सुरक्षित एवं समयबद्ध रेल सुरक्षा उपकरणों एवं डिजिटल परिवालन सुनिश्चित करने पर बल लांबी व्यवस्था का निरीक्षण करते

सर्पदंश का शिकार हुए युवक ने तोड़ा दम

नवभारत न्यूज छिंदवाड़ा, 4 जुलाई. दमुआ थाना क्षेत्र के सेदालगुदी गांव में एक युवक की सर्पदंश से मौत हो गई है। पुलिस ने मर्ग कायम कर मामला जांच में लिया है। जानकारी अनुसार रज्जू पिता जुगरू कायदा उम्र 50 साल सेदालगुदी का रहने वाला है। वह अपने कमरे में जमीन पर सो रहा था। इस दौरान रात करीब 2

बजे उसे सांप से डस लिया। सांप डसने के बाद उसने परिजनों को बुलाया। परिजन तत्काल उसके कमरे में पहुंचे। इस दौरान उसके पड़ौसी भी शोरगुल सुनकर आ गए। परिजन उसे अस्पताल लेकर पहुंचे। जहां डाक्टरों ने जांच के बाद मृत घोषित कर दिया। पुलिस ने पंचनामा कार्रवाई के बाद पीएम कर शव परिजनों को सौंप दिया।

सिंगल यूज प्लास्टिक के बहिष्कार का दिया संदेश



नवभारत न्यूज छिंदवाड़ा, 4 जुलाई. अंतर्राष्ट्रीय प्लास्टिक बैग मुक्त दिवस के अवसर पर नगर निगम की स्वच्छता चैंपियन डॉ. मीरा पराड़कर के तत्वावधान में एवं नगर पालिक निगम छिंदवाड़ा की सहायक संस्था सिद्धि विनायक

वेस्ट मैनेजमेंट सर्विसेज द्वारा वार्ड क्रमांक 30 स्थित फूल मार्केट एवं वार्ड 42 जेल बागीचा सब्जी मार्केट में जनजागरूकता अभियान चलाया गया। अभियान के दौरान बाजार के दुकानदारों एवं खरीदारी करने आए नागरिकों को सिंगल यूज प्लास्टिक के दुष्प्रभावों की

पशुपालन विभाग की बैठक में कलेक्टर ने जताई नाराजगी

कलेक्टर बोले लक्ष्य पूरे नहीं करने वाले अधिकारियों पर होगी कार्रवाई

नवभारत न्यूज छिंदवाड़ा, 4 जुलाई. कलेक्टर हर्द नारायन की अध्यक्षता में शनिवार को कलेक्टर कार्यालय के सभाकक्ष में पशुपालन विभाग की समीक्षा बैठक आयोजित की गई। समीक्षा के दौरान हिरण्य गर्भा अभियान अंतर्गत कृत्रिम गर्भाधान एवं गर्भ परीक्षण, मुख्यमंत्री डेयरी प्लस योजना तथा पशुपालन किसान क्रेडिट कार्ड में अत्यंत कम उपलब्धि पर कलेक्टर श्री नारायन ने नाराजगी व्यक्त की। उन्होंने आगामी समीक्षा बैठक से



पूर्व अपेक्षित प्रगति नहीं होने पर संबंधित अधिकारियों के विरुद्ध अनुशासनात्मक कार्रवाई करने के निर्देश दिए। बैठक में कलेक्टर श्री नारायन ने एनएडीसीपी अंतर्गत एफएमडी सप्तम चरण, हिरण्य गर्भा अभियान के तहत गौशालाओं एवं जिले में किए गए कृत्रिम गर्भाधान, सेक्स्ट सर्टिफ सीमन

से कृत्रिम गर्भाधान, अवर्णित नरस्त के पशुओं में कृत्रिम गर्भाधान, क्षीरधारा ग्राम में किए गए सर्वे, आचार्य विद्यासागर गौ-संवर्धन योजना, मुख्यमंत्री डेयरी प्लस योजना, पशुपालन किसान क्रेडिट कार्ड तथा डॉ. भीमराव अंबेडकर कामधेनु योजना की विकासखंडवार समीक्षा की।

काम नहीं करने पर निरस्त करे पंजीयन

बैठक में कलेक्टर श्री नारायन ने जिन गौ-सेवक मैत्रियों द्वारा कार्य नहीं किया जा रहा है, उनका पंजीयन निरस्त कर उनके स्थान पर नए गौ-सेवक मैत्रियों को प्रशिक्षित कर नियुक्त करने के निर्देश दिए। साथ ही सभी अधिकारियों को मुख्यालय पर निवास करते हुए कार्य करने के निर्देश दिए गए। बैठक में अनुपस्थित अधिकारियों को कारण बताओ सूचना पत्र जारी करने के भी निर्देश दिए गए। बैठक में उप संचालक पशुपालन एवं डेयरी विभाग डॉ.एच.जी.एस. पक्षवार, सभी जिला नोडल अधिकारी, पशु चिकित्सा विस्तार अधिकारी, पशु चिकित्सा सहायक शाल्यज्ञ एवं सहायक पशु चिकित्सा क्षेत्र अधिकारी उपस्थित थे।

जिले में अभी तक 180.1 मि.मी. औसत वर्षा दर्ज

छिंदवाड़ा, जिले की औसत वर्षा 1059 मि.मी. है तथा जिले में अभी तक 180.1 मि.मी.औसत वर्षा दर्ज की गई है, जबकि गत वर्ष इस अवधि तक 231.1 मि.मी.औसत वर्षा दर्ज की गई थी।जिले में 04 जुलाई 2026 को प्रातः 8 बजे समाप्त 24 घंटों के दौरान 07 मि.मी.औसत वर्षा दर्ज की गई है। अधीक्षक भू-अभिलेख ने बताया कि 04 जुलाई 2026 को प्रातः 8 बजे समाप्त 24 घंटों के दौरान तहसील छिंदवाड़ा में 2.6, मोहखेड़ में 4.2, तामिया में 30, अमरवाड़ा में 4.2, चौराई में 07, हरई में 09, बिछुआ में 08, परासिया में 1.4, जुनारदेव में 7.8, चांद में 0.2 और उमरेठ में 2.6 मि.मी. वर्षा दर्ज की गई है।

बटकाखापा पुलिस ने 18 जुआरियों को दबोचा

ग्राम कोटिया में की छापामार कार्रवाई, 33,650 रुपए किए जब्त

नवभारत न्यूज छिंदवाड़ा / धनोरा, 4 जुलाई. बटकाखापा पुलिस ने ग्राम कोटिया में संचालित जुआ फंड पर बड़ी कार्रवाई करते हुए 18 आरोपियों को गिरफ्तार किया है। पुलिस को सूचना मिली थी कि दूसरे गांवों और शहरों से आए लोग 52 ताश के पत्तों पर रुपये-पैसे का दांव लगाकर जुआ खेल रहे हैं।

सूचना के आधार पर थाना बटकाखापा पुलिस ने मौके पर दबिश दी और सभी आरोपियों को रंगे हाथों पकड़ लिया। कार्रवाई के दौरान पुलिस ने आरोपियों एवं घटनास्थल से 33,650 नकद, 52 ताश के पत्ते, 17 मोबाइल फोन तथा 5 चारपहिया वाहन जब्त किए। पुलिस ने सभी आरोपियों के खिलाफ जुआ अधिनियम के तहत मामला दर्ज कर विवेचना शुरू कर दी है। इस कार्रवाई का उद्देश्य क्षेत्र में अवैध जुआ गतिविधियों पर अंकुश लगाना तथा कानून-व्यवस्था बनाए रखना



है। इस कार्रवाई में बटकाखापा थाना प्रभारी निरीक्षक अनिल राठौर के नेतृत्व में धनोरा चौकी प्रभारी उपनिरीक्षक दुर्गेश तिवारी, सउनि सफिउल्लाह खां सहित थाना बटकाखापा एवं थाना अमरवाड़ा के पुलिस अधिकारियों और जवानों की महत्वपूर्ण भूमिका रही। पुलिस ने कहा कि जिले में अवैध गतिविधियों के खिलाफ अभियान लगातार जारी रहेगा और इस तरह के मामलों में सख्त कार्रवाई की जाएगी।

इन लोगों को किया गिरफ्तार

आरोपियों में संदीप साहू, उमेश साहू, शिवकुमार उडके, जिशान मंसूरी, पवन वर्मा, सरवन चौरिया, गोविन्द चंद्रवंशी, हेमंत साहू, श्यामकुमार चौधरी, संदीप बानखेड़े, सहबाज खान, राजा मालवीय, विशाल सिंगारे, रामकुमार बानखेड़े, कमलेश चौरै, राकेश वर्मा, विकास वर्मा और असफाक शामिल हैं।

जहर का सेवन से युवक की हुई मौत

नवभारत न्यूज छिंदवाड़ा, 4 जुलाई. लावाघोघरी थाना क्षेत्र के चिमनखापा के रहने वाले युवक की जहर सेवन से मौत हो गई है। पुलिस ने मर्ग कायम कर मामला जांच में लिया है। बताया जा रहा है कि वह कुछ दिनों से परेशान चल रहा था। जानकारी अनुसार संतोष पिता रामदास डोंगरे उम्र 40 साल चिमनखापा गांव का रहने वाला

है। उसने बीते दिन अज्ञात कारणों के चलते जहर का सेवन कर लिया। जिसके बाद उसकी हालत गंभीर हो गई। उसे उल्टियां होने लगी। परिजनों ने उल्टियां होते देख उसे जिला अस्पताल लेकर पहुंचे। जहां इलाज के दौरान देर रात उसने दम तोड़ दिया। पुलिस ने पंचनामा कार्रवाई के बाद पीएम कर शव परिजनों को सौंप दिया। पुलिस मामले की जांच में जुटी है।

कमलनाथ व नकुलनाथ ने पेयजल संकट से निपटने प्रदान किए तीन पानी के टैंकर

नवभारत न्यूज छिंदवाड़ा, 4 जुलाई. मप्र के पूर्व मुख्यमंत्री कमलनाथ एवं जिले के पूर्व सांसद नकुलनाथ ने नगरवासियों को एक और सौगात दी है। जिला मुख्यालय पर गहराए पेयजल संकट से निपटने हेतु जनहित में पेयजल टैंकर प्रदान किए हैं। इन टैंकरों के माध्यम से अतिप्रभावित क्षेत्रों में सुविधानुसार नागरिकों तक पेयजल आपूर्ति सुनिश्चित की जाएगी।

टैंकरों को पार्श्व के माध्यम से संचालित किया जाएगा ताकि प्रभावित क्षेत्रों में सुगमता के साथ शुद्ध व पर्याप्त जल आपूर्ति को जा

सके। कमलनाथ के पिता व नकुलनाथ के दादा स्व. महेन्द्र नाथ जी की स्मृति में निर्मित ट्रस्ट (महेन्द्र नाथ मेमोरियल ट्रस्ट) से उत्तम गुणवत्ता वाले पानी के टैंकरों को स्थानीय राजीव भवन स्थित कांग्रेस कार्यालय से वरिष्ठ कांग्रेस जनप्रतिनिधियों ने हरी झंडी दिखाकर रवाना किए। विदित हो कि इसके पूर्व भी नेताद्वय ने नगर पालिक निगम, नगर पालिक, नगर परिषद सहित जिले की ग्राम पंचायतों, नगर पंचायत व जनपदों को सैकड़ों की संख्या में पानी के टैंकर प्रदान किए हैं। नगर पालिक निगम क्षेत्र में गहराए गम्भीर पेयजल संकट के दौर में नगर के नागरिकों तक शुद्ध



व सुचारू पेयजल आपूर्ति को पुख्ता व सुनिश्चित करने की मंशा से कमलनाथ एवं नकुलनाथ ने स्व. महेन्द्र नाथ मेमोरियल ट्रस्ट से पानी के टैंकर प्रदान किए हैं। पाण्डुरां जिला प्रभारी व गंगाप्रसाद तिवारी, गोविंद राय, गुरुचरण खरे, शहर कांग्रेस अध्यक्ष धर्मेन्द्र सोनू मागो एवं नेता प्रतिपक्ष

श्रीमती हंसा अम्बर दादे, महिला कांग्रेस, युवक कांग्रेस, एनएसयूआई, कांग्रेस सेवादल, समस्त विभाग व प्रकोष्ठ सहित बड़ी संख्या में उपस्थित कांग्रेस जनप्रतिनिधियों ने सामूहिक रूप से हरी झंडी दिखाकर तीन पानी के टैंकर रवाना किए।

सिंगोडी पुलिस ने अवैध पशु तस्कर सहित फरार वारंटी को किया गिरफ्तार

नवभारत न्यूज छिंदवाड़ा, 4 जुलाई.चौकी सिंगोडी पुलिस ने शनिवार को दो महत्वपूर्ण कार्रवाई करते हुए अवैध पशु तस्करी पर अंकुश लगाया तथा वर्ष 2017 से फरार स्थाई इनामी वारंटी को गिरफ्तार किया।

पुलिस को मुखबिर से सूचना मिली थी कि अमरवाड़ा से नागपुर की ओर एक पिकअप वाहन क्रमांक एमएच 40-सीटी-8707 के आधार पर वर्ष 2017 से फरार में भैसों को अवैध रूप से कटने के लिए ले जाया जा रहा है। सूचना के आधार पर पुलिस ने घेराबंदी कर वाहन से 4 भैसों को मुक्त कराया।

मामले में चौकी सिंगोडी में मध्यप्रदेश कृषक पशु परिरक्षण अधिनियम एवं पशु कूररता निवारण अधिनियम को संबंधित धाराओं में प्रकरण दर्ज कर विवेचना शुरू कर दी गई है। वाहन चालक मौके से फरार हो गया, जबकि वाहन स्वामी की तलाश जारी है। दूसरी कार्रवाई में पुलिस ने न्यायालय जेएमएफसी अमरवाड़ा द्वारा जारी स्थाई वारंट के आधार पर वर्ष 2017 से फरार चल रहे इनामी वारंटी मस्तराम उडके को छिंदवाड़ा से गिरफ्तार किया। आरोपी के विरुद्ध चोरी एवं मोटर वाहन अधिनियम की

विभिन्न धाराओं में प्रकरण दर्ज था। गिरफ्तार आरोपी को न्यायालय में पेश किया गया। इस कार्रवाई में चौकी प्रभारी उप निरीक्षक पंकज राय सहित पुलिस टीम की महत्वपूर्ण भूमिका रही। आरोपियों की सूची वॉरेंट पिता मोनू सातनकर, उम्र 18 वर्ष, निवासी राजना, थाना चांद, जिला छिंदवाड़ा (गिरफ्तार, पशु तस्करी प्रकरण) मस्तराम पिता इन्द्र उडके, उम्र 27 वर्ष, निवासी पिंडरई डबोर, चौकी सिंगोडी (09 वर्ष पुराना स्थाई इनामी वारंटी, गिरफ्तार) पिकअप वाहन क्रमांक एमएच 40-सीटी-8707 का स्वामी (फरार) है।

कृषि हरी मिर्च, करेला और शिमला मिर्च के उत्पादन से कमाए 13.25 लाख रुपए

युवा कृषक को परिश्रम, तकनीकी सहयोग से मिली नई पहचान



नवभारत न्यूज छिंदवाड़ा, 4 जुलाई.परासिया विकासखंड के ग्राम उमरेठ के युवा प्रगतिशील कृषक संदीप पवार ने आधुनिक तकनीक, वैज्ञानिक खेती और शासन की योजनाओं का समुचित उपयोग कर नई पहचान बनाया है। कृषक संदीप पवार के पास कुल 6.504 हेक्टेयर कृषि भूमि

है, जिसमें सिंचाई के लिए नलकूप की सुविधा उपलब्ध थी। वे पहले परंपरागत पद्धति से खेती करते थे, जिससे उत्पादन और आय सीमित थी तथा पानी का उपयोग भी अपेक्षाकृत अधिक होता था। प्रधानमंत्री कृषि सिंचाई योजना बनी बरलाव का आधार – वर्ष 2011-12 में कृषक संदीप

पवार ने उद्यानिकी विभाग की प्रधानमंत्री कृषि सिंचाई योजना के अंतर्गत 70 प्रतिशत अनुदान पर ड्रिप सिंचाई प्रणाली स्थापित की। उद्यानिकी विभाग के तकनीकी मार्गदर्शन से उन्होंने आधुनिक सिंचाई तकनीक, उन्नत बीज, संतुलित उर्वरक एवं वैज्ञानिक फसल प्रबंधन को अपनाया। ड्रिप सिंचाई के माध्यम से पानी की बचत हुई, पौधों को आवश्यकतानुसार सिंचाई एवं पोषक तत्व मिलने लगे, जिससे उत्पादन की गुणवत्ता और मात्रा दोनों में उल्लेखनीय वृद्धि हुई।

जीवन में आया सकारात्मक बदलाव

उद्यानिकी विभाग की योजनाओं का लाभ मिलने के बाद संदीप पवार के जीवन में अनेक सकारात्मक

उद्यानिकी फसलों से रिकॉर्ड उत्पादन

इस वर्ष कृषक संदीप ने अपनी कृषि भूमि पर उद्यानिकी फसलों का सफल मॉडल विकसित किया है। उन्होंने 4 एकड़ में हरीमिर्च, 2.5 एकड़ में करेला और 5 एकड़ में शिमला मिर्च की फसल लगाई। जिससे उन्हें हरी मिर्च 4 एकड़ में खेती से 20 टन उत्पादन, करेला 2.5 एकड़ में खेती से 25 टन उत्पादन और शिमला मिर्च 5 एकड़ में खेती से 100 टन उत्पादन प्राप्त हुआ है। इन तीनों फसलों पर लगभग 11.50 लाख रुपये की लागत आई।

उद्यानिकी फसलों के उत्पादन से हुई लाखों की आय

उत्पादित फसलों का विण्णन स्थानीय बाजारों एवं व्यापारियों के माध्यम से किया गया। हरी मिर्च का विक्रय (20 टन) 30 प्रति किलोग्राम की दर से करने पर 6 लाख रुपये, करेले का विक्रय (25 टन) 15 प्रति किलोग्राम की दर से करने पर 3.75 लाख रुपये और शिमला मिर्च (100 टन) का विक्रय 15 प्रति किलोग्राम की दर से करने पर 15 लाख रुपये की आय प्राप्त हुई। इस तरह तीनों फसलों से कुल 24.75 लाख रुपये की आय प्राप्त हुई और उत्पादन लागत निकालने के बाद 13.25 लाख रुपये की शुद्ध आय अर्जित हुई है।

परिवर्तन आए। उन्होंने खेती से हुई आय से पक्के मकान का निर्माण कराया, नए आधुनिक कृषि यंत्र खरीदे और उनका उपयोग बढ़ाया।

परिवार की शिक्षा एवं सामाजिक आवश्यकताएँ अब बेहतर ढंग से पूरी हो रही हैं। उन्होंने चार पहिया वाहन (स्कार्पियो) भी खरीद लिया है।